

महाराष्ट्र राज्य लॉटरी

**"महाराष्ट्र सहाद्री" या मासिक सोडतीच्या
बक्षिससंरचनेत व कार्यपध्दतीत बदल
करणेबाबत.**

महाराष्ट्र शासन

वित्त विभाग

शासन निर्णय क्रमांक: मरालॉ २०२०/प्र.क्र.१९/लॉटरी २

नवीन प्रशासन भवन, मंत्रालयासमोर, मुंबई - ४०० ०३२.

तारीख: १२ ऑक्टोबर, २०२२.

वाचा : १. वित्त विभाग, शासन परिपत्रक क्रमांक: मरालॉ २०२०/प्र.क्र.१९/लॉटरी-२,
दि.०५/०२/२०२०.

२. उपसंचालक (वि.व ले.), महाराष्ट्र राज्य लॉटरी कार्यालय, वाशी, नवीमुंबई यांचे पत्र
क्र.उपसं (विवले)/मरालॉ/योजना/२८४९/२०२२, दि.०७/१०/२०२२.

शासन निर्णय :

"महाराष्ट्र सहाद्री" ही मासिक सोडत केंद्र शासनाचा लॉटरी (विनियमन) अधिनियम-१९९८ व राज्याचा लॉटरी (विनियमन) नियम-२००० अन्वये कार्यान्वित करण्यात येत आहे. "महाराष्ट्र सहाद्री" ही मासिक सोडत माहे नोव्हेंबर, २०२२ पासून दरमहा सायंकाळी ०४.०० वाजता काढण्यात येईल.

२. महाराष्ट्र राज्य लॉटरीची "महाराष्ट्र सहाद्री" या मासिक सोडतीच्या तिकीटाचे मूल्य रु.५०/- (GST सहित) असून प्रत्येक मालिकेत ४०,००० तिकीटे असलेल्या ५ मालिकांत एकूण २,००,००० तिकीटे मुद्रीत करण्यात येतील. या सोडतीतील प्रत्येक मालिकेमध्ये तिकीटांचे क्रमांक १०००० ते ४९९९९ या प्रमाणे असतील. सोडतीमध्ये सर्व मालिकांसाठी पहिले बक्षिस रु. अकरा लाखाची दोन बक्षिसे (रु.११,००,०००/-X २) ठेवण्यात आलेली आहेत.

३. "महाराष्ट्र सहाद्री" या मासिक सोडतीची तिकीटे उपसंचालक (वि. व ले.), महाराष्ट्र राज्य लॉटरी, १ ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट,सेक्टर १९-बी, वाशी, नवीमुंबई-४००७०५ यांचे कार्यालयातून सर्व विक्रेत्यांना उपलब्ध होतील. तसेच या मासिक सोडतीची तिकीट विक्री फक्त महाराष्ट्र राज्यातच करण्यात येईल. तसे तिकीटावर छापण्यात यावे.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.५०/- each ticket) तिकीटांच्या दर्शनी किंमतीवर खरेदी करण्यात आलेल्या एकूण लॉटरी तिकीटांच्या दर्शनी किंमतीमध्ये वस्तु व सेवा (GST) सह पुढील प्रमाणे घाऊक सूट (Discount) देण्यात येईल.

तिकीटांची संख्या	अनुज्ञेय घाऊक सूट
५०० ते २५०००	१८ %
२५००१ ते ५००००	२२ %
५०००१ ते १०००००	२५ %
१००००१ ते २०००००	२६ %

जो घाऊक विक्रेता या सोडतीच्या तिकीटांची खरेदी करतील त्या विक्रेत्यास प्रत्यक्ष खरेदी करील त्या एकूण तिकीटांच्या संख्येवर (Actual number of total tickets purchased) २% (GST वगळून) विशेष सूट जाहिरात व प्रसिद्धिकरीता देय राहील. याबाबतच्या अटी व शर्ती, शासन निर्णय, वित्त विभाग क्रमांक मरालॉ २०१२/प्र.क्र.४७ / लॉटरी -२, दिनांक ०८/०५/२०१२ नुसार लागू राहतील.

"महाराष्ट्र सहाद्री" या मासिक सोडतीच्या नंतरच्या तारखा उपसंचालक (वित्त व लेखा) महाराष्ट्र राज्य लॉटरी कार्यालय, वाशी, नवी मुंबई. यांचेकडून ठरविण्यात येतील.

५. या सोडतीच्या तिकीट छपाईचे आदेश उपसंचालक (वि. व ले.), महाराष्ट्र राज्य लॉटरी, १ ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवीमुंबई-४००७०५ यांचे कार्यालयाकडून स्वतंत्ररित्या निर्गमित करण्यात येतील. या सोडतीची तिकीट छपाई मे. साई सिक्क्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटांचे आकारमान १६ x ७ cms असून यासाठी कागदाचा दर्जा ९० GSM, Chromo Art Paper वापरण्यात येऊन त्याचा छपाईचा दर रु. २८०/- प्रती चौ.से.मी. प्रती लाख असा राहील.

६. घाऊक विक्रेत्याने ज्या किरकोळ विक्रेत्यास तिकीटे विकली असतील त्या किरकोळ विक्रेत्यांची यादी घाऊक विक्रेत्याने पुढील तिकीट खरेदीच्यावेळी महाराष्ट्र राज्य लॉटरीच्या वाशी, नवी मुंबई या कार्यालयात सादर करणे बंधनकारक आहे.

७. "महाराष्ट्र सहाद्री" या मासिक सोडतीची बक्षिस रचना -

मालिका :- ५

तिकीटांचे क्रमांक: १०००० ते ४९९९९

सोडत: दि. १२/११/२०२२

वेळ : दरमहा सायं. ४.०० वाजता.

प्रत्येक मालिकेत ४०००० तिकिटे

एकूण तिकिटे : २०००००

तिकीटांची किंमत रु. ५० (GST सहीत)

बक्षिसे	बक्षिसाची रक्कम रूपये	प्रत्येक मालिकेतील बक्षिसांची एकूण संख्या	सर्व मालिकेतील बक्षिसांची एकूण संख्या	सर्व मालिकांतील बक्षिसाची एकूण रक्कम रूपये	एकूण विक्रेता बोनस
पहिले बक्षिस (पूर्ण क्रमांक) २ क्रमांक	११,००,०००	--	२	२२,००,०००	२२,०००
प्रोत्साहनपर बक्षिस (पूर्ण क्रमांक) (पहिल्या बक्षिसाची मालिका वगळून उर्वरित मालिकांसाठी)	९,०००	--	८	७२,०००	
दुसरे बक्षिस (शेवटचे ४ अंक) (१ क्रमांक) (सर्व मालिकांसाठी)	१०,०००	४	२०	२,००,०००	
तिसरे बक्षिस (शेवटचे ४ अंक) (१० क्रमांक) (सर्व मालिकांसाठी)	२,०००	४०	२००	४,००,०००	

चौथे बक्षिस (शेवटचे ४ अंक) (१० क्रमांक) (सर्व मालिकांसाठी)	१,०००	४०	२००	२,००,०००	
पाचवे बक्षिस (शेवटचे ४ अंक) (१० क्रमांक) (सर्व मालिकांसाठी)	५००	४०	२००	१,००,०००	
सहावे बक्षिस (शेवटचे ४ अंक) (१० क्रमांक) (सर्व मालिकांसाठी)	२००	४०	२००	४०,०००	
सातवे बक्षिस (शेवटचे ४ अंक) (कोणतेही ४०० क्रमांक सर्व मालिकांसाठी) [Random पद्धतीने]	१५०	--	८०००	१२,००,०००	
एकूण			८८३०	४४,१२,०००	२२,०००

८. बक्षिसे काढण्याची कार्यपद्धती :-

"महाराष्ट्र सद्माद्री" या मासिक सोडतीचे ठिकाणी ठळकपणे दिसतील अशा पद्धतीने ६ ड्रम्स ठेवले जातील. प्रत्येक मालिकेमध्ये १०००० ते ४९९९९ असे तिकीटांचे क्रमांक असतील. पहिल्या ड्रममध्ये मालिकांची अद्याक्षरे/क्रमांक असतील. दुसऱ्या ड्रममध्ये १ ते ४ अंकाच्या चकत्या असतील व उर्वरित ४ ड्रममध्ये ० ते ९ अंकाची प्रत्येकी एक चकती या प्रमाणे १० चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील व अंक ज्या क्रमाने निघतील त्या क्रमाने फलकावर प्रदर्शित केले जातील.

या सोडतीमधील दुसरे, तिसरे, चौथे, पाचवे, सहावे व सातवे बक्षिस काढण्याची कार्यपद्धती पुढीलप्रमाणे राहिल.

८.१) दुसरे बक्षिस रु. १०,०००/- दुसऱ्या रु. १०,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक स्वतंत्ररीत्या निश्चित करण्यात येईल व तो क्रमांक सर्व मालिकांसाठी रु. १०,०००/- च्या दुसऱ्या बक्षिसासाठी पात्र असतील.

८.२) तिसरे बक्षिस रु. २,०००/- तिसऱ्या रु. २,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररीत्या काढण्यात येतील. ज्या तिकीटामध्ये असा क्रमांक आला असेल, अशी सर्वा तिकीटे सर्व मालिकांसाठी रु. २,०००/- च्या तिसऱ्या बक्षिसासाठी पात्र असतील.

८.३) चौथे बक्षिस रु. १,०००/- चौथ्या रु. १,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररीत्या काढण्यात येतील. ज्या तिकीटामध्ये असे क्रमांक आले असतील, अशी सर्व तिकीटे सर्व मालिकांसाठी रु. १,०००/- च्या चौथ्या बक्षिसासाठी पात्र असतील.

८.४) पाचवे बक्षिस रु. ५००/- पाचव्या रु. ५००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररीत्या काढण्यात येतील. ज्या तिकीटामध्ये असे क्रमांक आले असतील, अशी सर्व तिकीटे सर्व मालिकांसाठी रु. ५००/- च्या पाचव्या बक्षिसासाठी पात्र असतील.

८.५) सहावे बक्षिस रु. २००/- सहाव्या रु. २००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररीत्या काढण्यात येतील. ज्या तिकीटामध्ये असे क्रमांक आले असतील, अशी सर्व तिकीटे सर्व मालिकांसाठी रु. २००/- च्या सहाव्या बक्षिसासाठी पात्र असतील.

८.६) सातवे बक्षिस रु. १५०/- सातव्या रु. १५०/- च्या बक्षिसासाठी संगणकावर शेवटच्या ४ अंकावर ४०० स्वतंत्र भाग्यवान क्रमांक रॅन्डम [Random] पद्धतीने काढण्यात येतील व ते क्रमांक सर्व मालिकांसाठी रु. १५०/- च्या सातव्या बक्षिसासाठी पात्र असतील.

८.७) पहिले क्रमांकाचे रु. २२,००,०००/- चे (रु. ११,००,००० X २) बक्षिस

या मासिक सोडतीमध्ये पाच मालिकांत मिळून रुपये अकरा लाखाची दोन बक्षिसे ठेवण्यात आलेली आहेत. प्रथमतः पाच मालिकांमधून पहिल्या बक्षिसासाठी पहिली भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रम मध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून प्रत्येकवेळी एक अशा प्रकारे पिशवी (पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

त्यानंतर पहिल्या क्रमांकाच्या दुसऱ्या बक्षिसासाठी उर्वरित ४ मालिकांमधून दुसरी भाग्यवान मालिका निश्चित करण्यात येईल. त्यानंतर वरिल परि.क्र.८ मध्ये विहित केलेल्या पद्धतीने पूर्ण क्रमांकाचा एक भाग्यवान क्रमांक काढण्यात येईल.

८.८) प्रोत्साहनपर बक्षिस रु. १०००/- ची बक्षिसे काढण्याची कार्यपद्धती :- या प्रोत्साहनपर बक्षिसासाठी पहिल्या बक्षिसाच्या दोन मालिका वगळून उर्वरित मालिकांसाठी अनुक्रमे पहिल्या व दुसऱ्या बक्षिसांचा क्रमांक देण्यात येईल.

९. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५ ०४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा १०३ राज्य लॉटरी, लॉटरी संचालनालय (२०७५ ०४७२) (००) (०१) प्रमुख लॉटरी ०५ बक्षिसे व इतर अनुषंगिक सोडत खर्च (निकालप्रसिध्दी व सोडतीचा खर्च) या लेखाशिर्षामधील चालू आर्थिक वर्षातील सन २०२२-२३ मधील उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

११. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करुन त्या ऐवजी पुन्हा नवीन भाग्यवान क्रमांक निश्चित करण्यात येईल.
१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटांवर एकाच बक्षिसाची मागणी करता येईल.
१३. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करुन त्याऐवजी नवीन क्रमांक काढण्यात येतील.
१४. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.
१५. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदीं/कायद्यानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि. व ले.), महाराष्ट्र राज्य लॉटरी, १ला मजला, वाय-अ १, अतिरिक्त शॉप कम गोडाऊन, ए.पी.एम.सी. मार्केट, सेक्टर १९-बी, वाशी, नवी मुंबई-४००७०५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.
१६. भारत सरकारच्या वित्त मंत्रालयाचे Notification No.४/२०१७- Central Tax (Rates) दिनांक २८/०६/२०१७ मध्ये पुढील प्रमाणे तरतुद आहे.

Sr. No.	Tariff item, sub-heading, heading or chapter	Description of supply of Goods	Supplier of goods	Recipient of supply
५.	--	Supply of lottery	State Government , Union Territory or any local authority	Lottery distributor or selling agent. <i>Explanation.-</i> For the purposes of this entry. lottery distributor or selling agent has the same meaning as assigned to it in clause (c) of Rule २ of the Lotteries (Regulation) Rules, २०१०, made under the provisions of sub-section I of section II of the lotteries (Regulations) Act, १९९८ (१७ of १९९८).

केंद्र शासनाचे लॉटरी (विनियमन) नियम २०१० च्या नियम २ (c) मध्ये “distributor or selling agent” means an individual or a firm or a body corporate or other legal entity under law so appointed by the Organizing State through an agreement to market and sell lotteries on behalf of the Organizing State” असे नमूद आहे. तथापि, सदर तरतुदीनुसार महाराष्ट्र राज्य लॉटरीच्या पारंपारिक लॉटरी सोडतीच्या तिकीट विक्रीसाठी शासनाने करार करून कोणीही अधिकृत विक्रेता नियुक्त केलेला नाही. त्यामुळे वरील नमूद नोटीफिकेशन मधील तरतुदीनुसार अधिकृत वितरक /विक्रेता वस्तु व सेवा कर भरणा करण्यासाठी आस्तित्वात नाही. अशा परिस्थितीत वस्तु व सेवा कर वसूल करून भरण्यासंदर्भात आयुक्त, वस्तु व सेवा कर कार्यालयाने पुढील प्रमाणे स्पष्टीकरण दिलेले आहे.

“ If State Government supplies these lottery Tickets directly to any person, who is not legally appointed/authorized as lottery distributor or selling agent as described in clause (c) of Rule २ of the Lotteries (Regulation) Rules, २०१०,- Tax shall be collected and shall be paid by State Government only, as aforesaid.”

वरील स्पष्टीकरणानुसार महाराष्ट्र राज्य लॉटरीच्या या सोडतीवरील लॉटरी तिकीटांच्या विक्रीवर तिकीट विक्रेत्यांकडून केंद्र शासनाच्या अधिसूचनेनुसार विहित केलेल्या दराने वस्तु व सेवा कर वसूल करून विहित पद्धतीने शासनाकडे भरण्याची कार्यवाही उपसंचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई यांनी करावी व याबाबतची संपूर्ण जबाबदारी त्यांची राहिल.

१७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२२१०१२१७४०४८४९०५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शीला यादव)

कक्ष अधिकारी तथा

राज्य लॉटरी अधिकारी, वित्त विभाग.

प्रति,

१. मा. उपमुख्यमंत्री , मंत्रालय, मुंबई यांचे सचिव.
२. मा. राज्यमंत्री (वित्त), मंत्रालय, मुंबई यांचे खाजगी सचिव.
३. अपर मुख्य सचिव, (वित्त), वित्त विभाग, मंत्रालय, मुंबई.
४. प्रधान सचिव, (ले. व को.), वित्त विभाग, मंत्रालय, मुंबई
५. अपर मुख्य सचिव, (गृह), गृह विभाग, मंत्रालय, मुंबई.
६. आयुक्त, राज्य लॉटरी, वित्त विभाग, मुंबई-३२.
७. पोलीस महासंचालक, महाराष्ट्र राज्य, मुंबई.
८. संचालक, लेखा व कोषागारे संचालनालय, महाराष्ट्र राज्य, मुंबई-२१.
९. महालेखापाल, महाराष्ट्र १/२(लेखा व अनुज्ञेयता) मुंबई/नागपूर.

१०. महासंचालक, माहिती व जनसंपर्क, मंत्रालय, मुंबई-३२.
११. उप सचिव (राज्य लॉटरी) वित्त विभाग, मंत्रालय, मुंबई-३२.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उप संचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई.
१५. कक्ष अधिकारी, प्रशा-४/लॉटरी-३/अर्थोपाय/लेखाधिकारी (लॉटरी संचालनालय),
वित्त विभाग, मंत्रालय, मुंबई
१६. निवड नस्ती, लॉटरी -२.